

بین المذاہب رواداری ہم آہنگی کے بنیادی اصول

از

ڈاکٹر عبدالقدوس صہیب

ایسوی ایسٹ پروفیسر، شعبہ علوم اسلامیہ
بہاء الدین زکریا یونیورسٹی، ملتان

اللہ تعالیٰ نے انسانی ہدایت کے لیے قرآن مجید کو نازل کیا جیسا کہ فرمایا ﴿هُذِی لِلنَّاسُ -- ۚ﴾ یہ انسانوں کے لیے راہ ہدایت ہے، تاکہ انسان کو کامل راہنمائی دی جاسکے۔ اس لیے عصر حاضر کے کسی بھی مسئلہ کے بارے میں جب بھی ہمیں کوئی راہنمائی درکار ہو یا بنیادی اصول و ضوابط وضع کرنے ہوں تو اس کے لیے براہ راست قرآن مجید سے راہ ہدایت لینا ہی احسن ہو گا۔ اگر ہم کسی اور سمت دیکھیں گے تو شاید گمراہی کی طرف چل پڑیں۔ اسی لیے بین المذاہب ہم آہنگی اور رواداری کے لیے جب ہم کلام اللہ سے رجوع کرتے ہیں تو چند بنیادی نکات سے روشناس ہوتے ہیں جس میں بین المذاہب رواداری و ہم آہنگی کے اصول وضع کیے گئے ہیں۔ زیر نظر سطور میں انہی اصولوں کو مدد نظر کھتے ہوئے تجزیاتی مطالعہ پیش کیا جا رہا ہے۔

دستوری بنیادیں

اسلام نے رواداری کو ایک کامل اصول اور مکمل دستور کے طور پر مصبوط بنیاد کے ساتھ دنیا

میں المذاہب رواداری کے بنیادی اصول

کے سامنے پیش کیا ہے اس کی بنیاد حضرت آدم سے لے کر حضرت محمد مصطفیٰ ﷺ تک ایک ہی بیان کی ہے، فرمایا کہ:

۱۔ ﴿ شَرَعَ لَكُمْ مِنَ الدِّينِ مَا وَصَّيْ بِهِ نُوحًا وَالذِّي أَوْحَيْنَا إِلَيْكَ وَمَا وَصَّيْنَا بِهِ إِبْرَاهِيمَ وَمُوسَى وَعِيسَى أَنْ أَفِيمُوا الدِّينَ وَلَا تَتَفَرَّقُوا فِيهِ ﴾

ترجمہ:

اللہ نے تمھارے لیے وہی دین مقرر کیا ہے جس کا حکم نوح کو دیا گیا اور جس کا حکم آپ گوہجی دیا گیا اور جس کا حکم ہم نے ابراہیم، موسیٰ اور عیسیٰ گوہجی دیا کہ قائم کرو دین کو اور اس میں اختلاف نہ کرو۔

اسی طرح تمام انبیاء کا درجہ نفس رسالت بھی مساوی حیثیت کا حامل ہے۔ کسی کو کسی پر کوئی خاص فضیلت حاصل نہیں ہے اس لیے مسلمانوں کے لیے ضروری ہے کہ وہ تمام انبیاء پر ایمان لا لائیں۔

۲۔ ﴿ قُولُوا أَمَنَّا بِاللَّهِ وَمَا أُنْزَلَ إِلَيْنَا وَمَا أُنْزَلَ إِلَى إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطِ وَمَا أُوتِيَ مُوسَى وَعِيسَى وَمَا أُوتِيَ النَّبِيُّونَ مِنْ رَبِّهِمْ لَا فَرَقٌ بَيْنَ أَحَدٍ مِنْهُمْ وَنَحْنُ لَهُمْ مُسْلِمُونَ ﴾

ترجمہ:

کہو! ایمان لائے ہم اللہ پر اور جو کچھ ہماری طرف نازل کیا گیا اس پر، جو کچھ نازل کیا گیا ہے ابراہیم، اسماعیل، اسحاق، یعقوب اور اس کی اولاد پر سب پر ایمان لائے اور اس پر بھی جو دیا گیا موسیٰ، عیسیٰ اور جو دوسرے انبیاء کو ان کے رہب کی طرف سے۔ ہم (بخلاف نبوت) نبیوں میں سے کسی ایک میں بھی فرق نہیں

کرتے اور ہم اللہ تعالیٰ کے فرمانبردار ہیں۔

ان دونوں آیات میں اسلام نے رواداری کی ایک مضبوط بنیاد فراہم کی ہے کہ حضرت آدم سے لے کر آنحضرت ﷺ تک تمام انبیاء ایک ہی شریعت سے وابستہ رہے ہیں۔ لہذا ان میں اختلاف اور انتشار اور مذاہب کا آپس میں اختلاف کوئی جواز نہیں رکھتا۔ لہذا تمام اہل مذاہب دوسرے مذاہب اور شرائع کا احترام کریں۔

اس سلسلہ میں سورہ بقرہ کی آیت ۱۳۶ میں تو مسلمانوں کے لیے یہ بات ایمان کا حصہ بنادی گئی ہے کہ تمام انبیاء سابقہ پر ایمان لائے بلکہ ان میں کوئی امتیاز بھی نہ کریں اس بات کا عہد کریں کہ تمام انبیاء ہمارے (مسلمانوں) کے لیے برابر ہیں۔ لہذا اس عہد کے بعد عدم رواداری کا کوئی جواز باقی نہیں رہتا۔

ان دستوری بنیادوں پر تمام مذاہب کے پیروکار عمل پیرا ہو کر دنیا میں امن و سلامتی کی بنیاد رکھ سکتے ہیں جو کہ آج وقت کی اہم ترین ضرورت ہے۔

ان دونوں آیات میں اسلام نے رواداری کی ایک مضبوط بنیاد فراہم کی ہے کہ حضرت آدم سے لے کر آنحضرت ﷺ تک تمام انبیاء ایک ہی شریعت سے وابستہ رہے ہیں۔ لہذا ان میں اختلاف اور انتشار اور مذاہب کا آپس میں اختلاف کوئی جواز نہیں رکھتا۔ لہذا تمام اہل مذاہب دوسرے مذاہب اور شرائع کا احترام کریں۔

اس سلسلہ میں سورہ بقرہ کی آیت ۱۳۶ میں تو مسلمانوں کے لیے یہ بات ایمان کا حصہ بنادی گئی ہے کہ تمام انبیاء سابقہ پر ایمان لائے بلکہ ان میں کوئی امتیاز بھی نہ کریں اس بات کا عہد کریں کہ تمام انبیاء ہمارے (مسلمانوں) کے لیے برابر ہیں۔ لہذا اس عہد کے بعد عدم رواداری کا کوئی جواز باقی نہیں رہتا۔ ان دستوری بنیادوں پر تمام مذاہب کے پیروکار عمل پیرا ہو کر دنیا میں امن

وسلامتی کی بنیاد رکھ سکتے ہیں جو کہ آج وقت کی اہم ترین ضرورت ہے۔

تیسرا اہم دستوری بنیاد کوتار خ انسانی میں پہلی مرتبہ اسلام نے یوں بیان

کیا ﴿لَا إِكْرَاهٌ فِي الدِّينِ قَدْ تَبَيَّنَ الرُّشْدُ مِنَ الْغَيِّ فَمَنْ
يَكْفُرُ بِالظَّاغُوتِ وَيُؤْمِنُ بِاللَّهِ فَقَدِ اسْتَمْسَكَ بِالْغُرْوَةِ الْوُثْقَى
لَا نِفْضَامَ لَهَا وَاللَّهُ سَمِيعٌ﴾ علیم۔﴾ ۳

ترجمہ:

دین اختیار کرنے میں کوئی زبردستی نہیں گمراہی سے ہدایت الگ ظاہر ہو چکی
ہے۔ پس جو جھوٹے معبودوں کو نہ مانے اور اللہ پر ایمان لائے تو اس نے مضبوط
رسی پکڑ لی جوٹوٹے والی نہیں اور وہ سب کچھ سننے والا ہے اور جانے والا ہے۔

اسلام نے رواداری کے لیے ایک خوبصورت اصول یہ بھی دیا کہ دین و نہیں جبراً اکراه
کا معاملہ نہیں بلکہ یہ ذہنی اور دلی لگاؤ کا معاملہ ہیں۔ اس معاملہ میں کسی انسان کو مجبور نہیں کیا جا سکتا بلکہ
وہ اپنی فکری بنیاد پر جو فیصلہ کرتا ہے دوسرا انسان اس کو روکنے کو نہیں کر سکتا۔ اس کا دائرہ بڑا اوسیج کرو یا
گیا ہے کہ انسان جس کو حق سمجھے اس کو اختیار کر لے۔ جبراً اکراه کے ساتھ اس تعلق کو قائم نہیں رکھا جا
سکتا۔ اسلام نے انہی دستوری اصولوں میں ایک بہت اہم بات یہ کی ہے کہ دینی اور مذہبی اختلافات
کو نیکی، صدر حرجی اور ضیافت میں حل نہیں ہونا چاہیے جس کے لیے قرآن مجید میں ارشاد فرمایا ہے
﴿الْيَوْمَ أَحِلَّ لَكُمُ الطَّيِّبَاتُ وَطَعَامُ الَّذِينَ أُوتُوا الْكِتَابَ حِلٌّ لَّكُمْ وَطَعَامُكُمْ حِلٌّ لَّهُمْ
وَالْمُحْصَنُتُ مِنَ الْمُؤْمِنَاتِ وَالْمُحْصَنَتُ مِنَ الَّذِينَ أُوتُوا الْكِتَابَ مِنْ قَبْلِكُمْ--﴾

۷:

ترجمہ:

بین المذاہب رواداری کے بنیادی اصول

آج تمہارے لیے تمام پاکیزہ چیزیں حلال کر دی گئی ہیں اور اہل کتاب کا کھانا تمہارے لیے حلال ہے اور تمہارا کھانا ان کے لیے حلال ہے اور تمہارے لیے محفوظ عورتیں بھی حلال ہیں خواہ وہ اہل ایمان کے گروہ سے ہوں یا ان قوموں میں سے جن کو تم سے پہلے کتاب دی گئی تھی۔

ایک اور اہم بنیاد، جس پر بین المذاہب رواداری کی بنیاد ہے وہ یہ کہ ایک اللہ کے سوا کسی کی بندگی نہ کرنا جس کو قرآن نے اس طرح بیان کیا ہے کہ ﴿فَلْ يَأْهُلَ الْكِتَابَ تَعَالَوَا إِلَيْهِ كَلِمَةً سَوَاءٍ بَيْنَنَا وَبَيْنَكُمُ الَّذِي نَعْبُدُ إِلَّا اللَّهُ وَلَا تُشْرِكَ بِهِ شَيْئًا وَلَا يَتَّخِذُ بَعْضُنَا بَعْضًا أَرْبَابًا بَا مِنْ دُونِ اللَّهِ فَإِنْ تَوَلَّوْا فَقُولُوا أَشْهَدُوا بِاَنَّا مُسْلِمُونَ﴾ ۵

ترجمہ:

اے نبی کہو! اے اہل کتاب آؤ ایک ایسی بات کی طرف جو ہمارے اور تمہارے درمیان یکساں ہے یہ کہ ہم اللہ کے سوا کسی کی بندگی نہ کریں، اس کے ساتھ کسی کو شریک نہ تھہرا کیں اور ہم میں سے کوئی اللہ کے سوا کسی کو اپنارب نہ بنائے۔

اس آیت کی تفسیر میں مفسرین نے لکھا ہے کہ تمام اہل کتاب کو دعوت ہے کہ اپنے دین پر قائم رہتے ہوئے اگر توحید کو اپناتے ہیں تو اسلام کا ان کے ساتھ کوئی اختلاف نہیں بلکہ یہ آیت ان کو دعوت دے رہی ہے کہ اتحاد و تکہی اختیار کرنے کی سعی کریں جس سے مذہبی رواداری کو فروغ حاصل ہوتا ہے۔

مذہبی طور پر ان کو مکمل آزادی ہے جس کا حکم قرآن مجید میں اس طرح آیا کہ ﴿لَا تُسْبِّحُوا الَّذِينَ يَذْخُونَ مِنْ دُونِ اللَّهِ فَيَسْبُّوا اللَّهَ عَذُولًا بِغَيْرِ عِلْمٍ﴾ ۲

ترجمہ:

اور تم ان کے معبدوں کو جن کو وہ خدا کے سوا پکارتے ہیں بُرانہ کہو کو وہ سرکشی سے بے سمجھے اللہ کو رکھیں گے۔

بین المذاہب رواداری کے بنیادی اصول

اس طرح اللہ تعالیٰ نے تمام مذاہب کے افراد کے ساتھ مذہبی رواداری کے دائرہ کا رکو وسعت دی ہے کہ کسی مذہب کے پیروکاروں کو ان کے عقائد کے بارے میں ملامت نہ کیا جائے کیون کہ وہ تمہارے عقائد توحید و رسالت کے بارے میں بھی وہی روایہ اختیار کریں گے جس سے مذہبی فترت میں اضافہ ہونے کا امکان ہے۔

ان بنیادوں پر اسلام ایک ایسے خوبصورت معاشرے کے قیام کے لیے جو تعلیمات دیتا ہے اس میں تمام مخلوق اللہ کا کنبہ، حسن و سلوک، شفقت و محبت اور رواداری کا مستحق قرار پاتا ہے۔ جس کی عملی مثالیں پہلی اسلامی ریاست مدینہ کے بانی پیغمبر آخراً خرازمان حضرت محمد مصطفیٰ ﷺ نے قائم کیں جو قابل غور ہیں۔

I۔ اہل مکہ اور اہل کتاب کے ساتھ رواداری کا سلوک

ایک بار رسول اکرم ﷺ میں نماز پڑھ رہے تھے ابو جہل کے اکسانے پر بدجنت عقبہ بن ابی معیط اٹھا اور گندگی بھڑی او جھڑی لا کر سجدے کی حالت میں آپ ﷺ کے اوپر رکھ دی۔ کفار اس منظر کو دیکھ کر ہنسی سے لوٹ پوٹ ہو رہے تھے۔ حضرت فاطمۃ الزہرا دوڑتی ہوئی آئیں اور اس گندگی کو آپ ﷺ کے جسم مبارک سے ہٹا دیا۔ یہ

اہل مکہ سے نا امید ہو کر آپ نے دعوتِ اسلام کی غرض سے طائف کا سفر اختیار کیا۔ وہاں کے سرداروں نے دعوت قبول کرنے کی بجائے رُب ابھالا کہا اور رُب کوں کو پیچھے لگا دیا جنہوں نے پھر مار مار کر آپ ﷺ کو لہو لہاں کر دیا۔ بخاری شریف کی روایت کے مطابق اس وقت مختلف فرشتے آئے اور آپ ﷺ سے اہل طائف کی بتاہی کی اجازت چاہی مگر آپ نے فرمایا نہیں اگر یہ لوگ ایمان نہیں لائے تو اللہ تعالیٰ ان کی نسل سے مسلمان پیدا فرمائے گا۔^{۱۸}

ابوسفیان کی بیوی ہندہ اسلام لانے سے قبل سخت ترین دشمن اسلام تھی۔ اس نے رسول اکرم ﷺ کے چہیتے پچھا حضرت حمزہؑ کو غزوہ احمد میں شہید کروا کر ناک کان کٹوائے۔ سینہ چاک کرایا اور دل و جگر نکلا کر کچا چبایا۔ فتح مکہ کے دن آپ ﷺ کے بلند اخلاق اور بے مثال عفو و درگزر

سے متاثر ہو کر مسلمان ہو گئی۔ آپ ﷺ نے اس کے اسلام لانے پر خوشی کا اظہار فرمایا۔^۹
 حضرت حمزہؓ کو شہید کر کے ان کا سینہ چاک کرنے والا حشی بن حرب تھا۔ جو ہندہ کا غلام تھا۔ (Hashi bin Harb کے لفظی معنی ہیں جنگلی، لڑائی کی پیداوار) فتح مکہ کے بعد یہ طائف بھاگ گیا کیوں کہ اہل طائف ابھی اسلام نہیں لائے تھے مگر جب اہل طائف نے بھی اسلام قبول کر لیا تو حشی کے لیے جائے پناہ نہیں رہی اور جب مجبوراً دربار رسالت میں اسلام لانے کی غرض سے حاضر ہوا تو آنحضرت ﷺ نے اس کا اسلام قبول فرمایا کہ معاف فرمایا۔^{۱۰}

عکرمہ بن ابی جہل اسلام لانے سے قبل باپ کی طرح سخت ترین دشمن اسلام تھا۔ فتح مکہ کے دن خوف کے مارے یعنی بھاگ گیا۔ ان کی بیوی نے جو مسلمان ہو پچکی تھی، حضور ﷺ سے عکرمہ کے لیے امان طلب کی اور عکرمہ جب دربارِ نبوت میں پہنچی تو حضور ﷺ فریغ خوشی سے اس کی طرف ایسے دوڑے کہ چادر مبارک جسم اطہر سے کھک کر نیچے گر پڑی۔^{۱۱}

صفوان بن امیرہ قریش کے سرداروں میں سے تھا اور کثر دشمن اسلام تھا۔ اس نے عمير بن وہب کو بھاری رقم کی لاچ دے کر آنحضرت ﷺ کے قتل کے ارادہ سے مدینہ بھیجا تھا۔ رسول اکرمؐ کو وحی کے ذریعہ اس کے ارادے کی اطلاع ہو گئی تھی جب وہ خدمتِ اقدس میں پہنچا تو آپ ﷺ نے اس کے اقدام سے پہلے ہی اس کے ارادے کی اطلاع اسے کردی اور فرمایا کہ تمہارے اور صفویان کے درمیان خانہ کعبہ کے پاس فلاں فلاں بات ہوئی تھی۔ یہ سن کر عمير فوراً اسلام لے آیا۔ تاہم صفویان فتح مکہ کے دن بھاگا اور جدہ پہنچا جہاں سے یعنی جانا چاہتا تھا۔ عمير آپ ﷺ کے پاس حاضر ہوئے اور صفویان کے لیے امان کی درخواست کی۔ آپ ﷺ نے اپنا عمائد مبارک بطور امان کی نشانی عطا فرمایا۔ صفویان عمير کے ہمراہ دربار رسالت میں پہنچا اور چار ماہ کی مہلت طلبی کی بعد میں اسلام قبول کیا۔^{۱۲}

مسلمانوں کی خاطر ایک بار آپ ﷺ نے ایک یہودی زید بن سعید سے قرضہ لیا۔ مقررہ وقت ادا نیگی سے قبل ہی وہ یہودی آیا اور آپ ﷺ سے نامناسب اور گستاخانہ انداز سے پیش آیا۔ حضرت عمرؓ سے برداشت نہ ہو سکا اور اس کی گردن اڑانے کی اجازت چاہی۔ مگر آپ ﷺ

بین المذاہب رواداری کے بنیادی اصول

نے فرمایا اے عمرؓ تمھیں چاہیے کہ مجھے حُسنِ ادا یگی کی تلقین کرتے اور اسے حُسن طلب کی۔ پھر آپ ﷺ نے نہ صرف اس کا قرض واپسی کا حکم فرمایا بلکہ حُسن سلوک کے طور پر بیس صاع: یادہ کھجوریں دینے کا حکم فرمایا۔ اس حُسن سلوک سے وہ یہودی متاثر ہو کر مسلمان ہو گیا۔ ۳۱

عبداللہ بن ابی بن سلول رئیس المناقیفین، دل سے اسلام کا دشمن و بد خواہ تھا۔ غزوہ احمدؓ کے موقع پر بہانہ بنا کر اس نے مسلمانوں کی جمعیت (جو ایک ہزار پر مشتمل تھی) سے اپنے تین سو فراہد جدا کر کے واپسی اختیار کی۔ یہ مشرکین و یہود کے ساتھ خفیہ ساز باز رکھتا اور مسلمانوں کے راز ان کو منتقل کرتا تھا۔ ایک دفعہ ایک مہاجر اور ایک انصاری کی آپس میں لڑائی ہو گئی دونوں نے اپنی اپنی قوم کو پکارا۔ آنحضرت ﷺ نے موقع پر بیٹھ کر معاملہ رفع دفع کیا مگر عبداللہ بن ابی نے کہا کہ مدینہ چل کر ذیل مسلمانوں یعنی مہاجرین کو نکال دوں گا اور کہا کہ بیٹھبر کے ساتھیوں سے ہاتھ ٹھا لو تو وہ خود یہاں سے بھاگ کھڑے ہوں گے۔ اس کی تفصیل سورہ منافقون میں آتی ہے۔ واقعہ افک یعنی حضرت عائشہؓ پر بہتان لگانے میں بھی اس کا بنیادی کردار تھا۔ اس کے باوجود آپ ﷺ نے ہمیشہ اس سے درگزر کا معاملہ فرمایا اور جب مراتا آپ نے صحابہ کی ناپسندیدگی کے باوجود اپنا کرتہ عنایت فرمایا جس میں اُسے دُن کیا اور آپ ﷺ نے اس کے لیے استغفار کیا۔ ۳۲

سب سے بڑھ کر طیش اور غضب کا موقع افک کا واقعہ تھا جب کہ منافقین نے حضرت عائشہؓ صدیقہؓ پر نعوذ باللہ تھمت لگائی تھی۔ حضرت عائشہؓ آپ ﷺ کی محبوب ترین بیوی، اور ابو بکرؓ جیسے یارِ غار اور افضل ترین صحابی کی صاحبزادی تھیں۔ شہر منافقوں سے بھرا پڑا تھا جنہوں نے دم بھر میں اس خبر کو اس طرح پھیلایا کہ سارامدینہ گونج اٹھا۔ دشمنوں سے شماتت، ناموس کی بدنامی، محبوب کی بے عزتی، یہ باتیں انسان کے صبر و تحمل کے پیمانہ میں نہیں سما سکتیں تاہم رحمتِ عالم نے ان تمام کے ساتھ کیا کیا؟ واقعہ کی تکذیب خود خدا نے قرآن پاک میں کر دی اور اس سے قبل آپ ﷺ نے کسی طرح کوئی انتحام نہیں لیا۔ ۳۳

ہمار بن الاسود وہ شخص تھا جس کے ہاتھ سے آنحضرت ﷺ کی صاحبزادی حضرت زینبؓ کو سخت تکلیف پہنچی تھی۔ حضرت زینبؓ حاملہ تھیں اور مکہ سے مدینہ بھرت کر رہی تھی۔ کفار نے

بین المذاہب رواداری کے بنیادی اصول

مزاحمت کی۔ ہمار بن الاسود نے جان بوجھ کران کو اونٹ سے گرا دیا جس سے ان کو سخت چوت آئی اور حمل ساقط ہو گیا۔ فتح مکہ کے بعد مجبوراً آستانہ رحمت پر جھک آیا اور اپنی جہالت اور قصور کا اعتراف کیا۔ پھر کیا تھا باب رحمت سامنے کھلا تھا اور دوست دشمن کی تمیز یکسر مفقود تھی۔ ۲۶

تاریخ انسانی میں فتح مکہ انسانی رواداری، صبر و تحمل، برداشت اور وسیع القسمی کی وہ لازموں اور عدیم النظر روش مثال ہے جس کا عشر عشیر بھی تاریخ عالم کے معلمین اخلاق کی عملی زندگی میں نظر نہیں آتا۔ اس دن مکہ کے تمام ظالم و جابر کفار و مشرکین سامنے بے بس اور گروں جھکائے کھڑے تھے۔ وہ سب ٹھرٹھر کا نپ رہے تھے۔ ان کو اپنی موت سامنے نظر آ رہی تھی۔ آج رب کائنات نے ان تمام کو پیغمبر رحمت ﷺ کے قبضے میں دے دیا تھا۔ چاہتے تو چشم زدن میں سب کی گرد نیس کٹوا کر سابقہ ظلموں کا بدلہ لے لیتے۔ اس حالت میں پیغمبر رحمت ﷺ کی آواز اُنھی "تمھیں معلوم ہے تمھارے ساتھ کیا کرنے والا ہوں؟" سب نے جواب میں کہا "آپ کریم بھائی کے کریم ہیٹھے ہیں اور ہم آپ کی طرف سے رحم و احسان کے امیدوار ہیں۔" پھر کیا تھا دریاۓ رحمت امنڈ آیا اور اہل مکہ کی ظلموں بھری تاریخ کو بہا کر لے گیا۔ فرمایا "لَا تَشْرِيفْ بَعَلَيْكُمُ الْيَوْمَ إِذْهَبُوا فَأَنْتُمُ الظَّلَقَاءُ۔ ۲۷

ترجمہ:

آج تم پر کوئی مُؤاخذه نہیں۔ جاؤ تم سب آزاد ہو۔

ہجرت سے قبل یثرب (مدینہ) میں اوس دنیز رج کے دو دشمن قبیلوں کے علاوہ یہود کے مختلف قبائل اور دیگر مشرکین آباد تھے گویا مدینہ مختلف عقائد، قبائل اور نسلوں کی آماجگاہ تھا۔ ہجرت کے بعد آپ ﷺ نے ان تمام کو ایک پلیٹ فارم پر جمع کیا اور اس اتحاد و اتفاق کو قائم رکھنے کے لیے دنیا کا پہلا تحریری دستور وجود میں آیا۔ جس پر تمام کا اتفاق ہوا اور اس کی رو سے آپ ﷺ کو مدینہ کی پہلی اسلامی ریاست کا سربراہ تسلیم کیا گیا۔ یوں مدینہ میں ایک مختلف الخیال عناصر پر مشتمل ایسا معاشرہ وجود میں آیا جس میں بیشتر مذہبی وجہ سے یہود، النصار، مہاجرین اور دوسرے قبائل ایک تنظیمی اتحاد

بیان المذاہب رواداری کے بنیادی اصول

میں شامل ہو گئے اور سب ایک دوسرے کے وجود کا اعتراض کرنے لگے۔ ۱۸

رسول اکرم ﷺ غیر مسلموں کو مسجد میں ٹھہراتے۔ ان کو ان کے طریقے پر مسجد میں عبادت کرنیکی اجازت دیتے۔ ایک مرتبہ نجران کے عیسائیوں کا وفد مدینہ آیا۔ آنحضرت ﷺ کی خدمت میں مسجد میں حاضر ہوا۔ اس وقت ان کی نماز کا وقت آ گیا تھا۔ اس لیے انہوں نے مسجد ہی میں نماز شروع کر دی۔ بعض مسلمانوں نے روکنا چاہا مگر آنحضرت ﷺ نے ان کو منع کر دیا اور فرمایا نماز پڑھ لینے دو۔ چنانچہ عیسائیوں نے مسجد نبویؐ کے اندر نماز پڑھی۔ ۱۹

ایک بار ایک یہودی کا جنازہ گزر رہا تھا۔ جنازہ آپ ﷺ کے سامنے آیا تو آپ احترام آدمیت کی خاطر کھڑے ہو گئے۔ ۲۰

اسلام نے اپنی وسعت نظری کے تحت مذہبی رواداری کا دائرہ کار، بہت وسیع رکھا ہے۔ آنحضرت ﷺ جب بھرت کر کے مکہ سے مدینہ تشریف لائے تو آپ ﷺ نے مدینہ میں آباد تمام اہل کتاب جن میں یہودیوں کی ایک بڑی تعداد موجود تھی اور عیسائی جو مدینہ اور اس کے ارد گرد آباد تھے، آپ ﷺ نے ان اہل کتاب (یہود و نصاریٰ) اور اسلامی حکومت کے درمیان ایک معاهدہ طے کیا جس کی رو سے اسلامی حکومت کے لیے یہ ضروری قرار پایا کہ اہل کتاب کے عقائد کا احترام کیا جائے گا اور ان کو ہر قسم کی ایذا سے بچایا جائے گا۔ اس معاهدہ کے ذریعہ آپ ﷺ نے اہل کتاب کے ساتھ مذہبی رواداری کے اصولوں کی بنیاد رکھی۔ اسلام نے مشرق، بُت پرستوں کے ساتھ بھی رواداری کا درس دیا ہے کہ ان کے ساتھ بھی کسی قسم کی زیادتی نہ کی جائے۔

آپ ﷺ نے مدینہ منورہ تشریف آوری کے بعد تمام یہودی قبائل کے ساتھ دوستانہ تعلقات اُستوار کئے اور دیگر قبائل کے ساتھ دوستی کے معاهدے کئے جن کی چند اہم دفعات درج ذیل تھیں:

- ۱- اس معاهدے میں شرکت کرنے والے ہر فریق کو مذہبی آزادی حاصل ہو گی۔
- ۲- ہر فرقہ اپنے مذہبی شعائر کی روک ٹوک کے بغیر ادا کر سکے گا۔

- ۳۔ ہر فرقہ کی عبادت گاؤں کا تحفظ کیا جائے گا۔
- ۴۔ ایک دوسرے سے دھوکہ، ظلم اور غداری نہیں کریں گے۔

مذکورہ بالا دفعات ایک خوبصورت اور اعلیٰ معاشرے کی وہ اہم بنیادیں ہیں جن کا ہر دور میں ضرورت، اہمیت اور افادیت موجود رہتی ہے اور شاید عصر حاضر میں جب کہ لوگ مذہبی تعصبات اور مسلکی تفرقتوں سے عاجز آچکے ہیں اور نت میں کمیش ان مسائل کے حل کے لیے دنیا میں قائم ہو رہے ہیں اور زریں اصول آج بھی اتنے ہی موثر اور معتبر ہیں جتنے کہ وجودہ سو سال قبل پیغمبر ﷺ نے امن و رواداری کے سلسلے میں جو اعلیٰ نمونے چھوڑے ہیں وہ قیامت تک دنیا کو دعوت فکر دیتے رہیں گے۔

ریاست مدینہ میں ایک شادی شدہ یہودی نے ایک شادی شدہ یہودن سے زنا کیا۔ جرم کے متعلق فصلہ کے لیے یہودی علماء کا اجلاس ہوا جس میں انہوں نے طے کیا کہ یہ معاملہ نبی کریم ﷺ کی خدمت میں بھیجا جائے تاکہ آپ ﷺ اس کا فیصلہ فرمائیں۔ ملزمان کو آپ کی عدالت میں پیش کیا گیا۔ نبی کرم ﷺ مسجد بنوی سے ائمہ اہل یہود اور ان ملزمان سمیت از خود ان کی درسگاہ جہاں تورات کا درس ہوا کرتا تھا تشریف لے گئے اور تورات کے مطابق فیصلہ صادر فرمایا۔ ۲۲

ڈاکٹر محمد حیدر اللہ کے مطابق میثاق مدینہ دنیا کا سب سے پہلا تحریری مستور ہے۔ یہ تاریخ ساز میثاق دو حصوں میں تقسیم ہے۔ پہلے حصہ میں ۲۳ اور دوسرے میں ۲۴ دفعات شامل ہیں۔ پہلا حصہ مسلمانوں کے باہمی تعلقات اور حقوق و فرائض کی نشان دہی کرتا ہے جب کہ دوسرا حصہ اہل اسلام اور دیگر اہل مدینہ کے باہمی تعلقات، حقوق و فرائض اور دیگر امور کی وضاحت کرتا ہے۔ اس میثاق کی دفعات میں سے ایک دفعہ کے الفاظ یہ ہیں ”مسلمانوں کے لیے مسلمانوں کا دین اور یہودیوں کے لیے یہودیوں کا دین ہے“، یعنی مدینہ میں جتنے بھی لوگ یتے تھے ان کو دینی، عدالتی اور قانونی آزادی کا اختیار دیا گیا تھا۔ تاریخ کے اوراق کی ورق گردانی کر لیجئے۔ اس سے بڑھ کر مفاہمت بین المذاہب کا وسیع عملی مظاہرہ دیکھنا کہاں نصیب ہو گا؟ ۲۳

بین المذاہب رواداری کے بنیادی اصول

عرب محقق اور سیرت نگار محمد حسین ہیکل یثاق مدینہ کے بارے میں لکھتے ہیں کہ یہ وہ تحریری معاهدہ ہے جس کی بدولت حضرت محمد ﷺ نے آج سے چودہ سو سال قبل ایک ایسا ضابطہ، انسانی معاشرہ میں قائم کیا جس سے شرکاء معاهدہ میں ہرگز وہ اور ہر فرد کو اپنے اپنے عقیدہ و مذہب کی آزادی کا حق حاصل ہوا، انسانی زندگی کی حرمت قائم ہوئی، اموال کو تحفظ ملا اور شہر امن کا گھوارہ بننا۔ ۲۴

یہود کو آنحضرت ﷺ سے حد درجہ عداوت تھی لیکن اس کے باوجود آپ ﷺ ان کے ساتھ دادوستد کرتے تھے، ان کے سخت و ناجائز تقاضوں اور درشت کلمات کو برداشت کرتے تھے۔ یہود یوں اور مسلمانوں میں اگر کسی معاملے میں اختلاف پیش آتا تو مسلمانوں کی بلا وجہ جانبداری نہ فرماتے، اس کی متعدد مثالیں ہیں، ایک دفعہ ایک یہودی نے آکر شکایت کی کہ ایک مسلمان نے مجھے تھپٹ را رہا ہے، آپ ﷺ نے اس مسلمان کو اسی وقت بلاؤ کر جرفرمایا۔ ۲۵

۹) ہجری کو فتح کمکے بعد بخاری کے عیسائیوں کا وفد جو کہ ان کے ساتھ جید افراد پر مشتمل تھا شان و شوکت کے ساتھ مدینہ منورہ میں حاضر ہوا۔ اس وقت آپ ﷺ نے عصر کی نماز ادا فرمائے تھے۔ اس وفد نے مسجد نبویؐ میں داخل ہو کر مشرق کی طرف منہ کر کے اپنے مذہبی طریقے کے مطابق نماز ادا کرنی شروع کر دی۔ بعض صحابہ ان کے اس عمل پر برہم ہو کر ان کو روکنے کے لیے دوڑے لیکن نبی محتشم ﷺ نے صحابہ کو روک دیا۔ چنانچہ عیسائیوں نے مسجد نبویؐ میں مکمل سکون کے ساتھ اپنے قبلہ کی طرف منہ کر کے نماز ادا کی اور ازاں بعد بارگاہ نبوت میں حاضر ہو کر سلام پیش کیا۔ ۲۶

ایک اور مثال حضرت ابو قادہ روایت کرتے ہیں کہ جب شے نجاشی کی طرف سے ایک وفد بارگاہِ رسالتؐ میں حاضر ہوا تو نبی اکرم ﷺ نفس نفیس ان کی خاطر مدارت اور تواضع میں مصروف ہو گئے۔ صحابہ نے عرض کیا یا رسول اللہ ﷺ ہم آپ کے غلام ان کی خاطر مدارت کے لیے حاضر ہیں۔ آپ کیوں زحمت فرماتے ہیں۔ آپ ﷺ نے ارشاد فرمایا: ”إِنَّهُمْ كَانُوا لَا صَحَابِنَا مُكْرَمِينَ وَإِنَّى أُجِبُ أَنْ أُكَافِهِمْ“۔ ۲۷

ترجمہ:

”میرے صحابہ جب وہاں گئے تو ان لوگوں نے ان کی بڑی عزت کی۔ اب میں چاہتا ہوں کہ میں ان کی خود خاطر مارت کر کے ان کو صلد دوں۔“

حالتِ جنگ میں رواداری کا حکم

تاریخ انسانیت میں یہ ایک زندہ حقیقت ہے کہ کوئی مذہب یا نظریہ تکوar کے بغیر نہیں پھیلا۔ گویا تکوar اور جنگ غلبہ دین اور افکار و نظریات کی ترویج کے لیے ایک ضروری چیز رہی ہے مگر اسلام وہ پہلانہ مذہب ہے جس نے جنگ کے اصول مقرر کئے۔ ورنہ اسلام سے قبل دیگر مذاہب والے مفتوحہ اقوام پر جو ظلم و ستم کے پہاڑ توڑتے تھے اس کی کچھ مثالیں اس مضمون میں ملاحظہ کی جاسکتی ہیں۔

آنحضرت ﷺ نے دورِ جاہلیت کے تمام وحشیانہ جنگی طریقوں کو منسوخ کر دیا اور ایسے قوانین نافذ فرمائے جو آج بھی احترام آدمیت کا درس دیتے ہیں۔ ان قوانین کے مطابق جنگ کے دوران عورتوں، بچوں اور بُراؤں کے قتل، عبادت گاہوں اور فصلوں کی تباہی و بربادی اور دشمنوں کے ہاتھ، ناک، کان وغیرہ کاٹنے پر پابندی لگادی گئی۔ ۲۸۔ رسول اکرم ﷺ کی وسعتِ ظرفی اور دوسروں کو برداشت کرنے کی اعلیٰ ترین مثال یہود کے مقدس مقام کوہ سینا (مصر) کے ساتھ عیسائیوں کا لکھا گیا۔ ”سینٹ کیتھرائن“ کی حفاظت اور عیسائیوں کے حقوق کے بارے میں ایک نامہ مبارک تحریر فرمانا ہے۔ ہم اتفاق سے آج تک یہ لکھا موجود ہے اور اس کے ساتھ ہی تاریخ میں آپ ﷺ کا نامہ مبارک بھی اصل حالت میں موجود ہے۔ ڈاکٹر حافظ محمد ثانی لکھتے ہیں:

۶۲۷ء میں پیغمبر اسلام ﷺ نے سینٹ کیتھرائن متصل کوہ سینا کے راہبوں اور تمام عیسائیوں کو پوری آزادی اور وسیع حقوق عطا کئے اور مسلمانوں کو تاکید کی کہ وہ:

۱۔ عیسائیوں کے گرجاؤں، راہبوں کے مکانوں اور نیز زیارت گاہوں کو ان کے

دشمن سے بچائیں۔

- تمام مصراو ر تکلیف رسان چیزوں سے پورے طور پر ان کی حفاظت کریں۔
- ان پر بے جائیکس نہ لگایا جائے۔
- کسی کو اپنی حدود سے خارج نہ کیا جائے۔
- کوئی عیسائی اپنا مذہب چھوڑنے پر مجبور نہ کیا جائے۔
- کسی راہب کو اپنی خانقاہ سے نہ نکالا جائے۔
- کسی زائر کو زیارت سے نہ روکا جائے۔
- مسلمانوں کے مکان اور مسجد بنانے کی غرض سے عیسائیوں کے گربے مسماں نہ کئے جائیں۔

۲۹

اسلام نے تلوار کی زد کو میدانِ جنگ میں بھض برسر پیکار افراد تک محدود رکھا اور دوسرا ہے لوگوں سے تعریض نہ کرنے کی تاکید کی ہے، اسلام نے محاربین (Belligerents) کو دو حصوں میں تقسیم کیا ہے۔ ایک اہل قتال (Combatants) اور دوسرے غیر اہل قتال (Non-Combatants) اہل قتال وہ ہیں جو عملاً جنگ میں حصہ لیتے ہیں یا عقلتاً و عرفًا حصہ لینے کی قدرت رکھتے ہیں۔ یعنی جوان مرد اور غیر اہل قتال وہ ہیں جو عقلتاً و عرفًا جنگ میں حصہ نہیں لے سکتے یا عموماً نہیں لیا کرتے مثلاً عورتیں، بچے، بوڑھے، بیبا، زخی، اندھے، مقطوع الاعضا، مجنون، سیاح، خانقاہ نشین، زاہد، معبدوں اور مندوں کے مجاور اور ایسے ہی دوسرے بے ضرر لوگ۔ اسلام نے (دورانِ جنگ) طبقہ اول کے لوگوں کو قتل کرنے کی اجازت دی ہے اور طبقہ دوم کے لوگوں کو قتل کرنے سے منع کیا ہے۔ چنانچہ خلیفہ اول حضرت ابو بکر صدیق نے جب فوجیں شام کی طرف روانہ کیں تو ان کو دس ہدایات دیں۔ وہ ہدایات اسلامی تعلیماتِ جنگ کا خلاصہ ہیں۔ وہ ہدایات یہ ہیں:

۱- عورتیں، بچے اور بوڑھے قتل نہ کئے جائیں

- ۲ مُثَلَّهٌ (اعضا کا کاشنا) نہ کیا جائے
- ۳ را ہیوں اور عابدوں کو نہ ستایا جائے اور نہ ان کی عبادت گا بیس سمارکی جائیں۔
- ۴ کوئی پھل دار درخت نہ کاٹا جائے اور نہ فصلیں جلائی جائیں۔
- ۵ آبادیاں ویران نہ کی جائیں۔
- ۶ جانوروں کو ہلاک نہ کیا جائے۔
- ۷ بعد عہدی سے ہر حال میں احتراز کیا جائے۔
- ۸ جو لوگ اطاعت کریں ان کی جان و مال کا وہی احترام کیا جائے جو مسلمانوں کی جان و مال کا کیا جاتا ہے
- ۹ اموال غنیمت میں خیانت نہ کی جائے، ۱۰ جنگ میں پیغام نہ پھیری جائے۔

انسانی ہمدردی اور اس کے تقاضوں کا یہ عالم کہ حالت جنگ میں سپاہیوں کو حکم ہے کہ فَقَدْ كَانَ النَّبِيُّ صَلَّى اللَّهُ عَلَيْهِ وَسَلَّمَ يُوصِيُّ بِأَنَّ لَا يَقْوِمُ الْجَيْشُ بِإِتْلَافِ زَرْعٍ أَوْ قَطْعٍ شَجَرٍ أَوْ قَتْلِ الْضِعَافِ مِنَ الدَّرِيَّةِ وَالنِّسَاءِ وَالرِّجَالِ الَّذِينَ لَيْسُ لَهُمْ رَأْيٌ فِي الْحَرْبِ وَلَمْ يَشْتَرِكُوا فِيهِ بِأَيِّ نَوْعٍ ا۝

ترجمہ:

”نبی کریم ﷺ اپنے اشکندر کو وصیت فرمایا کرتے کہ وہ سربز کھیتوں کو برپا نہ کریں۔ درختوں کو نہ کاٹیں، کمزور بچوں اور عورتوں کو قتل نہ کریں جو جنگ کے سلسلے میں کوئی رائے نہیں دیتے اور کسی طرح جنگ میں شرکت نہیں کرتے۔“

اب دیکھتے ہیں غیر مسلم رعایا کے بارے میں حضور ﷺ کے کیافر امین ہیں:
اسلامی ریاست میں مسلم شہری اور غیر مسلم شہری یعنی ذمی، فوجداری اور دیوانی قوانین

بین المذاہب رواداری کے بنیادی اصول

میں برابر ہیں یعنی مسلمان کسی ذمی کو قتل کر دے تو اس کا پورا قصاص لیا جائے گا۔
ایک مسلمان نے ذمی کو قتل کیا تو قاتل کو نبی کرم ﷺ کے دور میں قصاص میں قتل کر دیا
گیا۔ حضور اکرم ﷺ نے فرمایا:
”آنا أَحْقُّ مِنْ وَقْتٍ بِذِمَّتِهِ“ ۳۲

ترجمہ:

”کہ میں سب سے زیادہ اس بات کا ذمہ دار ہوں کہ اپنی ذمہ داری کو پورا کروں۔“
حضرت عبدالرحمن بن ارقم کو جو جزیکی وصولی کے لیے مقرر ہوئے رخصت کرتے وقت
حضور اکرم ﷺ نے ارشاد فرمایا: ”فَقَالَ الْأَمْمُ ظَلَمٌ مُعَاهِدًا أَوْ كَلَفَةً فَوْقَ طَاقَتِهِ
أَوْ انْتَقَصَةً أَوْ أَخْدَمْنَاهُ شَيْئًا بِغَيْرِ طِيبٍ نَفْسِهِ فَإِنَّ حَجِيجَةَ يَوْمَ الْقِيَامَةِ ۳۳

ترجمہ:

”اے عبداللہ کاں کھول کر میری بات سن جس نے بھی کسی معاهدہ یعنی اہل ذمہ پر ظلم کیا یا
اس کی طاقت سے زیادہ تکلیف دی یا اسے نقصان پہنچایا یا اس کی رضامندی کے بغیر اس سے کوئی چیز
لی تو قیامت کے روز میں اس کا گریبان پکڑوں گا۔“

اور نبی اکرم ﷺ کا یہ فرمان اس سے بھی زیادہ جامع اور زوردار ہے۔ حضرت نافع
حضرت عبداللہ بن عمرؓ سے روایت کرتے ہیں: ”کَانَ أَخْرَمَا تَكَلَّمَ بِهِ النَّبِيُّ ﷺ أَنْ قَالَ
أَحْفِظُونِي فِي ذَمَّتِي“ ۳۴۔

ترجمہ:

”نبی اکرم ﷺ نے اس دنیا سے تشریف لے جاتے ہوئے آخری بات جو فرمائی وہ یہ
تھی کہ میں نے جن لوگوں کے جان و مال اور آہروں کی حفاظت کی ذمہ داری اٹھائی ہے اس کی لاج رکنا،

اس پر آنچ نہ آنے دینا۔“

اسلامی ریاست کا دوسرا دور خلافتِ راشدہ سے شروع ہوتا ہے اس دور میں غیر مسلم شہریوں کے ساتھ رواداری اور حقوق و فرائض کی جو تعلیم اور قوانین راجح کئے گئے وہ آج کے ترقی یافتہ معاشروں کے لیے راہنماء اصولوں کی حیثیت رکھتے ہیں جس کی مثال حضرت عمر فاروقؓ کے بیت المقدس آمد کے موقع پر خلیفہ وقت اور وہاں کے مقامی باشندوں کے درمیان جو معاملات طے پائے اس کی پہنچ شرائط درج ذیل تھیں:

بِسْمِ اللّٰهِ الرَّحْمٰنِ الرَّحِيْمِ هَذَا مَا أَعْطَى عَبْدُ اللّٰهِ عُمَرٌ
أَمِيرُ الْمُؤْمِنِينَ أَهْلَ إِيلٰيَاءِ مِنَ الْأَمَانِ أَعْطَاهُمْ أَمَانًا لِأَنفُسِهِمْ وَأَمْوَالِهِمْ
وَلَكُنَّا لِأَنفُسِهِمْ وَصُلْبَانِهِمْ وَسَقِيمِهِمْ وَبَرِيَّهِمْ وَسَائِرِ مَلَيِّهِمْ إِنَّهٗ لَا تُسْكِنُ
كَنَائِسِهِمْ وَلَا تَهْدُمُ وَلَا يَنْتَقِصُ مِنْهَا وَلَا مِنْ حِيَزِهَا وَلَا مِنْ صَلِيبِهِمْ
وَلَا مِنْ شَيْءٍ مِنْ أَمْوَالِهِمْ وَلَا يَكْرُهُونَ عَلَى دِينِهِمْ وَلَا يُضَارَّ أَحَدٌ مِنْهُمْ

۳۵

ترجمہ:

بِسْمِ اللّٰهِ الرَّحْمٰنِ الرَّحِيْمِ۔ یہ امان ہے جو اللہ کے بندے عمر امیر المؤمنین نے ایلیاء والوں کو عطا کی۔ یہ امان ان کی جان و مال اور ان کے کنسیوں اور صلیبوں کے لیے ہے۔ ان کی ساری ملت، چاہے وہ بیمار ہوں یا تندست سب شامل ہیں۔ ان کی عبادت گاہوں میں سکونت اختیار نہیں کی جائے گی اور نہ ہی ان کو گرایا جائے گا۔ ان کے کنسیوں، ان کے ملکھات، ان کی صلیبوں اور ان کی جائیدادوں میں کسی قسم کی کمی نہیں کی جائے گی۔ دین کے بارے میں ان پر جبر و اکراہ نہیں کیا جائے گا اور نہ ہی ان میں کسی کو آزار پہنچایا جائے گا۔

اسلام میں رواداری کی ان جامع تعلیمات کے عملی پہلوؤں کا اعتراف چند مستشرقین

بین المذاہب رواداری کے بنیادی اصول

نے کھلے دل سے کیا ہے۔ فرانسیسی مستشرق موسیو سید لیٹ (M.Sedillet) لکھتا ہے۔

”جو لوگ اسلام کو وحیانہ مذہب کہتے ہیں ان کے ضمیر کے تاریک ہونے کی واضح دلیل یہ ہے کہ وہ ان صریح علامات کو نہیں دیکھتے جن کے اثر سے عربوں کی وہ تمام بُری خصلتیں مٹ گئیں جو مدت دراز سے سارے ملک میں رائج تھیں۔ انتقام لینا، خاندانی عداوت کو جاری رکھنا، کیسہ پروری اور جور و ظلم، دختر کشی وغیرہ جیسی مذموم رسومات کو قرآن نے مٹا دیا۔ ان میں سے اکثر چیزیں پہلے بھی یورپ میں تھیں اور اب بھی ہیں۔“ ۲۶

پروفیسر ڈبلیو آر نلڈ اعتراف کرتا ہے:

”اگر اسلام جلوہ گرنہ ہوتا تو دنیا شاید زمانہ دراز تک انسانیت، تہذیب اور شانگی سے روشناس نہ ہوتی۔ یہ امر واقع ہے کہ آج دنیا میں مساوات، امداد، باہمی، علمی جدوجہد اور نوع انسانی کے ساتھ ہمدردی کی جو تحریکیں جاری ہیں وہ سب کی سب اسلام ہی سے مستعاری گئی ہیں۔ اسلام نے جلوہ گر ہو کر حکومتی نظاموں کا ڈھانچہ بدل دیا۔ دنیا کے اقتصادی نظام میں انقلاب برپا کر دیا، اسلام نے ایک ایسا مکمل نظام حیات پیش کیا جو مسلمانوں ہی کے لیے نہیں بلکہ ساری دنیا کے لیے ایک رحمت ثابت ہوا، یہ ایسکی خوبیاں ہیں جن کے سامنے نہ صرف میری بلکہ ہر انصاف پسند انسان کی گردن جھک جانی چاہیے۔“ ۲۷

دشمنانِ اسلام، اسلام کے بارے میں یہ باور کرانا چاہتے ہیں کہ اسلام تو اس کے زور سے پھیلا ہے حالانکہ اسلام بلند اخلاق، دکردار اور دل کو مودہ لینے والی انسانی اقدار کے ذریعے پھیلا ہے۔ تاریخ میں کوئی ثابت نہیں کر سکتا کہ اسلام کو کسی پر زبردستی ٹھونسا گیا ہو۔ اس کے بال مقابل عیسائیت کے بزرگ باندوق پھیلانے کے شواہد موجود ہیں۔ عیسائی بادشاہ ھیوڈ و سیوس نے غیر مسکنی عبادت کو موجب

سزاۓ موت قرار دیا تھا، اس نے مندروں کو توڑنے، ان کی جائیداد ضبط کرنے اور عبادت کے سامانوں کو مٹانے کا حکم دیا تھا۔ مصر کے آرچ بیچ ٹھیو فیلوں نے خاندان بطالہ کا عظیم الشان کتب خانہ نذر آتش کر دیا تھا۔ ان مظالم کا نتیجہ یہ ہوا کہ بُت پرست رعایا نے توار کے خوف سے اس مذہب کو قبول کر لیا جس کو وہ دل سے پسند نہیں کرتی تھی۔ بدول اور بے اعتقاد بیرونیوں سے مسیحی کلیسا ہر گئے۔ ۳۸ برس کے اندر روم کی عظیم الشان سلطنت سے وثیت (بُت پرستی) کا نام و نشان مت گیا اور یورپ، افریقہ اور شرق اور دن میں توار کے زور سے مسیحیت پھیل گئی۔ ۳۹

ڈبلیو آر عدّہ نے The Preaching of Islam میں کھلے دل سے اعتراض کیا ہے کہ اسلام توار کے زور سے نہیں بلکہ اخلاق و کردار کے زور سے پھیلا ہے۔ نیز مسلمانوں نے غیر مذہب والوں کو ہر جگہ مذہبی آزادی دی ہے۔ انہوں نے تفصیل سے لکھا ہے کہ کس کس جگہ عیسائی اتفاقیت میں اور مسلمانوں کے زیر دست تھے۔ جنہیں بڑی آسانی سے بزرگ باز مسلمان بنایا جا سکتا تھا مگر مسلمانوں نے ایسا نہیں کیا۔ اگر کسی جگہ باوشاہوں نے اس کا ارادہ بھی کیا تو مسلمان مفکیوں نے ان کو اس ارادے سے باز رکھا ہے۔ ۴۰

وہ ایک دوسری جگہ اعتراض کرتا ہے:

”کوئی مذہب اسلام کی طرح روادار اور صلح کل نہیں ملے گا جس نے دوسروں کو اس طرح مذہبی آزادی دی ہو، رواداری مسلمانوں کی طبیعت کا ایک محکم خاصہ اور مکمل مذہبی آزادی ان کے مذہب کا دستور اعمال رہا ہے۔“ ۴۱

عام نوع انسانی کے ساتھ تعلقات کے معاملے میں اصولی انداز فکر کا قرآن وست کے اندر محبت، حُسن سلوک، حلم و شرافت اور محافظت کے الفاظ میں اظہار کیا گیا ہے، خود رسول اللہ ﷺ کے بارے میں ہم دیکھتے ہیں کہ آپ ﷺ نے دوستانہ رویدہ رکھنے والے نجراں کے عیسائی قبائل کے ساتھ جزیئے کا معاملہ اور مدینہ کے یہودی قبائل کے ساتھ امن و تعاون کا معاملہ طے کیا۔ دوسری

طرف آپ ﷺ نے انہی یہودیوں کے بعض قبائل کے خلاف جنگ لڑی جو مسلمانوں کو تباہ کرنے کے لیے کوشش تھے۔ یہ معز کے حالات کی مجبوریوں اور تدبیری ضروریات کے تحت ہوئے تھے۔ ۱۵

اسلام کی رواداری کی ایک زندہ مثال یہ ہے کہ جو لوگ مسلمان ہوئے وہ اپنے اسلام پر دل سے قائم و دائم رہے۔ ”اے آپ ﷺ کی قیادت کا اعیاز نہیں تو اور کیا کہا جائے کہ سوائے خیر (یہود) کے جس شہر اور جس قبیلے کو آپ ﷺ نے فتح کیا وہ جان شمار اور معتقد بن گئے۔ یہ یقیناً اس لئے تھا کہ اسلام کی جنگیں ان کے قتل و غارت کے لیے نہیں بلکہ ہدایت و فلاح کے لیے ہوتی تھیں اور آپ ﷺ ہر فتح کی طرح حریف کے درپے آزار ہونے کے بجائے ان کے ہمدرد ہوتے تھے۔ ۲۲

مندرجہ بالا دلائل و برائین کے بعد، ہم اس نتیجہ پر پہنچتے ہیں کہ اسلام میں مذہبی رواداری کے بارے میں یہ وہ دستوری بنیادیں ہیں جن پر اسلامی معاشرہ کی تشکیل ہوتی ہے۔ یہ اصول ہر مسلمان کے لیے ضروری قرار دیتے ہیں کہ وہ اللہ تعالیٰ کے تمام انبیاء و رسول پر ایمان لائے اور ان تمام کا تذکرہ عظمت و احترام سے کرے۔ ان میں سے کسی نبی کے پیروکاروں پر کوئی زیادتی نہ کرے۔ ان کے ساتھ معاملات اور تعلقات اپنھے رکھے، ان کے ساتھ زمی سے پیش آئے۔ زمی سے گفتگو اور مکالمہ کرے، ان کا ایک اچھا پڑوسنی ثابت ہو اور ان کی خیافت قول کرے، اہل کتاب کی عورتوں سے نکاح بھی کر سکتا ہے تاکہ خاندانوں کے درمیان تعلقات پیدا ہوں اور خونی رشتے قائم ہوں۔ پھر اسلام نے اسلامی حکومت پر یہ بھی فرض کیا ہے کہ وہ ان کی عبادت گاہوں کی حفاظت کرے، ان کے عقائد میں مداخلت نہ کرے، کسی مقدمہ کے فیصلے میں ان کے ساتھ نہ انصافی نہ کرے۔ انسانی حقوق اور فرائض کے باب میں ان کو عام مسلمانوں کے مساوی درجہ دے، ان کی زندگی، ان کی آبرو اور مال، ان کے مستقبل کی حفاظت کی اس طرح حفانت دے جس طرح وہ ایک مسلمان کی زندگی، اس کی آبرو اور مال، اس کے مستقبل کی حفاظت کی حفانت دیتی ہے۔

یہ ہیں وہ بنیادیں جن پر اسلامی ریاست اور معاشرہ مذہبی رواداری کا خوبصورت ماحول تشکیل دیتا ہے جس میں غیر مسلموں کو ان کے ادیان کی بنیاد پر معاشرہ اور سوسائٹی سے علیحدہ نہیں کیا جا سکتا۔ ایک ایسا معاشرہ جس میں کسی مذہبی تعصّب کی گنجائش نہیں ہوتی۔ غیر مسلم اپنے مقام و مرتبہ کے

بین المذاہب رواداری کے بنیادی اصول

لخاظ سے کسی طرح کم نہیں ہوتا۔ رسول اللہ صلی اللہ علیہ وسلم نے ہجرت مدینہ کے بعد جو اسلامی معاشرہ تشکیل دیا اس میں آپؐ کا یہ ہی طرز عمل تھا اور خلافائے راشدینؐ اور بعد کی اسلامی حکومتوں نے انہی اصولوں کے تحت رواداری کا طرز عمل جاری رکھا جس کے تحت غیر مسلموں کو اعلیٰ حکومتی مناصب پر فائز کیا۔ ان کے تھوڑوں میں جوش و خروش سے شرکت کی اور تھائف دیئے عبادت گاہوں کی نہ صرف حفاظت کی بلکہ ان کی عبادت گاہوں میں نمازیں ادا کیں۔ دونوں مختلف مذاہب کے پیروکار اکٹھے ایک دوسرے کے پہلو میں اپنی اپنی عبادت میں مصروف تھے۔ مسلمان قبلہ رخ کیے ہوتے اور عیسائی مشرق کی جانب۔ یہ ایک نادر مظاہرہ تھا جو تاریخ میں منفرد حیثیت رکھتا ہے اور اس بات پر دلالت کرتا ہے کہ اسلامی ریاست مذہبی تعصبات سے کس قدر پاک رہی اور کس طرح اس میں مذہبی رواداری اپنے کمال کو پہنچی ہوئی تھی لیکن جب سے مسلمانوں پر زوال آیا انہوں نے اپنے اصولوں کو ترک کر دیا ہے اور اللہ اور اس کے رسول اللہ ﷺ کے احکامات کو بھول گئے اور دین سے دوری کے باعث مذہبی رواداری کے خوبصورت عمل سے بھی غافل ہو گئے ہیں۔

خلاصہ:

اسلام نے اپنی وسعتِ نظری کے تحت مذہبی رواداری کا دائرہ کار بہت وسیع رکھا ہے۔ آنحضرت صلی اللہ علیہ وسلم جب ہجرت کر کے مکہ سے مدینہ تشریف لائے تو آپؐ صلی اللہ علیہ وسلم نے مدینہ میں آباد تمام اہل کتاب جن میں یہودیوں کی ایک بڑی تعداد موجود تھی اور عیسائی جو مدینہ اور اس کے ارد گرد آباد تھے، آپؐ صلی اللہ علیہ وسلم نے ان اہل کتاب (یہود و نصاریٰ) اور اسلامی حکومت کے درمیان ایک معابدہ طے کیا جس کی رو سے اسلامی حکومت کے لیے یہ ضروری قرار پایا کہ اہل کتاب کے عقائد کا احترام کیا جائے گا اور ان کو ہر قسم کی ایڈا سے بچایا جائے گا۔ اس معابدہ کے ذریعہ آپؐ صلی اللہ علیہ وسلم نے اہل کتاب کے ساتھ مذہبی رواداری کے اصولوں کی بنیاد رکھی۔ اسلام نے مشرق، بُست پرستوں کے ساتھ بھی رواداری کا درس دیا ہے کہ ان کے ساتھ بھی کسی قسم کی زیادتی نہ کی جائے۔ مذہبی طور پر ان کو مکمل آزادی ہے۔

بین المذاہب رواداری کے بنیادی اصول

اسلام نے رواداری کو ایک کامل اصول اور کامل دستور کے طور پر مضبوط بنیا۔ کے ساتھ و نیا کے سامنے پیش کیا ہے اس کی بنیاد حضرت آدم سے لے کر حضرت محمد مصطفیٰ ﷺ تک ایک ہی بیان کی ہے۔

اسلامی ریاست اور معاشرہ مذہبی رواداری کا جو خوبصورت ماحول تشکیل دیتا ہے جس میں غیر مسلموں کو ان کے ادیان کی بنیاد پر معاشرہ اور سوسائٹی سے علیحدہ نہیں کیا جاسکتا۔ ایک ایسا معاشرہ جس میں کسی مذہبی تعصب کی گنجائش نہیں ہوتی۔ غیر مسلم اپنے مقام و مرتبہ کے لحاظ سے کسی طرح کم نہیں ہوتا۔ رسول اللہ ﷺ نے ہجرت مدینہ کے بعد جو اسلامی معاشرہ تشکیل دیا اس میں آپؐ کا یہ ہی طرزِ عمل تھا اور خلافاء راشدین اور بعد کی اسلامی حکومتوں نے انہی اصولوں کے تحت رواداری کا طرزِ عمل جاری رکھا جس کے تحت غیر مسلموں کو اعلیٰ حکومتی مناصب پر فائز کیا۔ ان کے تہواروں میں جوش و خروش سے شرکت کی اور تھائیف دیئے عبادت گاہوں کی نہ صرف حفاظت کی بلکہ ان کی عبادت گاہوں میں نمازیں ادا کیں۔ دو مختلف مذاہب کے پیروکار اکٹھے ایک دوسرے کے پہلو میں اپنی اپنی عبادت میں مصروف تھے۔ مسلمان قبلہ رخ کیے ہوتے اور عیسائی مشرق کی جانب۔ یہ ایک نادر مظاہرہ تھا جو تاریخ میں منفرد حیثیت رکھتا ہے اور اس بات پر دلالت کرتا ہے کہ اسلامی ریاست مذہبی تعصبات سے کس قدر پاک رہی اور کس طرح اس میں مذہبی رواداری اپنے کمال کو پہنچی ہوئی تھی لیکن جب سے مسلمانوں پر زوال آیا انہوں نے اپنے اصولوں کو ترک کر دیا ہے اور اللہ اور اس کے رسول صلی اللہ علیہ وسلم کے احکامات کو بھول گئے اور دین سے دوری کے باعث مذہبی رواداری کے خوبصورت عمل سے بھی غافل ہو گئے ہیں۔

حوالہ جات

- ۱۔ سورۃ الشوریٰ آیت ۱۳
- ۲۔ سورۃ البقرہ آیت ۱۳۶
- ۳۔ سورۃ البقرہ آیت ۲۵۶
- ۴۔ سورۃ المائدہ آیت ۵
- ۵۔ سورۃآل عمران آیت ۲۳
- ۶۔ سورۃ البقرہ آیت ۱۰۸
- ۷۔ ابن حجر: فتح الباری، ج ۱، ص ۳۰۲
- ۸۔ بخاری: الجامع الصحیح، طبع کراچی، ج ۱، ص ۲۵۸
- ۹۔ مبارکپوری، صفی الرحمن: الریحق الختم، طبع لاہور، ص ۵۵۶
- ۱۰۔ ابن کثیر: البدایۃ والنهایۃ، طبع بیروت، ج ۳، ص ۱۸
- ۱۱۔ کاندھلوی، محمد یوسف: حیات الصحابة، طبع دہلی، ج ۱، ص ۱۵۶
- ۱۲۔ شبل نعمانی: سیرت النبی ﷺ، ج ۲، ص ۲۲۳، ۲۱۵
- ۱۳۔ الصاکنی، محمد یوسف: سبل الهدی والرشاد، طبع قاہرہ ۱۹۷۲ء، ج ۷، ص ۳۲
- ۱۴۔ البخاری: کتاب الجنائز، ۱۲۹، ۱۸۰، ۱۸۲، طبع کراچی
- ۱۵۔ شبل نعمانی: سیرت النبی ﷺ، ج ۲، ص ۲۱۱
- ۱۶۔ ايضاً، ج ۲، ص ۲۱۵، ۲۱۶

بین المذاہب رواداری کے بنیادی اصول

۱۷۔ منصور پوری، قاضی محمد سلیمان: رحمۃ للعالمین ﷺ، طبع کراچی، ج ۱، ص

۱۲۹

۱۸۔ حمید اللہ، ڈاکٹر محمد: عہد نبوی میں نظام حکمرانی، اردو اکیڈمی، کراچی ۱۹۷۸ء، ص ۲۵۷ / عنون الشریف قاسم: نشأة الدولة الاسلامية في عهد الرسول، قاهرہ

۱۹۸۱ء، ص ۳۱

۱۹۔ ابن قیم الجوزی: زاد المعاد، ج ۱، ص ۱۵

۲۰۔ بخاری: الجامع الحسن، ج ۱، ص ۲۵۷

۲۱۔ عزہ دروزہ، محمد: تاریخ بنی اسرائیل فی اسفارہم، بیروت، منشورات المکتبۃ
الاعصریۃ ۱۹۶۹ء، ص ۲۵۵

۲۲۔ ابن حشام: السیرۃ النبویۃ: حجازی، القاہرہ ۱۹۲۸ھ، جلد ۲، ص ۱۹۳

۲۳۔ حمید اللہ، ڈاکٹر محمد: عہد نبوی میں نظام حکمرانی، ص ۲۶

۲۴۔ ہیکل، محمد حسین: حیات محمد، مطبعة الہمة المصریۃ، ۱۹۲۷ء، ص ۲۲۷

سیرت النبی / ج ۲، ص ۲۲۲

۲۵۔ ایضاً

۲۶۔ اسد سلیم شیخ: رسول اللہ ﷺ کی خارجہ پالیسی، سنگ میل پبلی کیشنر لاہور
۱۹۹۲ء، ص ۱۷۱

۲۷۔ ثانی، ڈاکٹر حافظ محمد: رسول اکرم ﷺ اور رواداری، فضل سنبھلی میڈ کراچی،
۱۹۹۸ء، ص ۱۹۲، ۱۹۳

۲۸۔ علوی، ڈاکٹر خالد: انسان کامل ﷺ، افیصل ناشران کتب لاہور، طبع
چہارم ۲۰۰۲ء، ص ۳۰۰

۲۹۔ ابن قیم الجوزیۃ: زاد المعاد فی بدی خیر العباد، بیروت، مؤسسة الرسالة،
۱۹۸۵ء، جلد ۳، ص ۲۳۰ و امام محمد ابو زہرہ: خاتم النبیین، قاہرہ، دار الفکر العربي،

جلد ۲، ص ۱۱۲۹

بین المذاہب رواداری کے بنیادی اصول

- ۳۱۔ زینی دحلان، احمد بن: *السیرۃ النبویہ*، مطبوعہ بیروت، المطبعہ الالہمیہ، ۱۹۸۳ء، جلد ۳، ص ۲۲۰
- ۳۲۔ ابو زہرہ، امام محمد: *خاتم النبیین*۔ قاہرہ، دار الفکر العربي، جلد ۲، ص ۵۸۵
- ۳۳۔ محمود البارقی، الامام محمد بن: *الغاییۃ شرح الحدایۃ*، القاہرہ، انتشاریہ الکبری، جلد ۸، ص ۲۵۶
- ۳۴۔ ابو یوسف یعقوب بن ابراہیم، الامام: *کتاب الخزان*، القاہرہ المطبعہ المکتبۃ السلفیۃ، ۱۳۱۶ھ، ص ۱۵۰
- ۳۵۔ ابو یعلیٰ محمد بن الحسین القرائی الحسینی: *الاحکام السلطانیۃ*۔
- ۳۶۔ ایم سید لیٹ: *خلاصۃ تاریخ عرب*، اردو ترجمہ عبد الغفار نفیس اکلیڈی کراچی ۱۹۸۶ء، ص ۳۲
- ۳۷۔ Arnold, Sir Thomas : *The Preaching of Islam*, London 1961, p277.
- ۳۸۔ مودودی، سید ابوالاعلیٰ: *نصرانیت*، قرآن کی روشنی میں، ادارہ ترجمان القرآن، لاہور، ۲۰۰۰ء، ص ۲۷
- ۳۹۔ آرنلڈ، لی ڈبلیو: *دعوت اسلام*، مفید عام پریس، آگرہ، طبع ۱۸۹۸ء ص ۲۳۹، ۲۳۸
- ۴۰۔ ایضاً، طبع کردہ حکمہ او قاف پنجاب، لاہور، طبع ۱۹۷۲ء، ص ۳۹۸
- ۴۱۔ ابو سلیمان، عبدالحمید احمد: *اسلام اور میں الاقوای تعلقات*، منظر اور پس منظر، فیض بکس، لاہور، بار اول ۱۹۹۱ء، ص ۲۰۵
- ۴۲۔ وقار احمد: *غزوات سرور عالم* ﷺ، تاج کتب خانہ قصہ خوانی پشاور، دسمبر ۱۹۹۶ء، ص ۲۸۷